



**Македонска берза на  
хартии од вредност  
АД Скопје**

АДИНГ АД, Скопје, Новоселски пат (ул. 1409) бр. 11, 1060 Скопје,  
Р. Северна Македонија; П.Фах 40; е-пошта: ading@ading.com.mk

- Управен менаџмент: Тел.:+389 2 2034 800, Факс:+389 2034 810
  - Контрола на деловен систем: Тел.:+389 2 2034 806, Факс:+389 2034 810
  - Финанси: Тел.:+389 2 2034 816, Факс:+389 2034 817
  - Примена: Тел.:+389 2 2034 840, Факс:+389 2034 850
  - Продажба: Тел.:+389 2 2034 820, Факс:+389 2034 821
  - Институт: Тел.:+389 2 2034 860, Факс:+389 2034 850
  - Набавки: Тел.:+389 2 2034 824, Факс:+389 2034 825
  - Фабрика: Тел.:+389 2 2034 863, Факс:+389 2034 821
- АРХ.БРОЈ:  
ДАТУМ:

## ОБРАЗЛОЖЕНИЕ

### ЗА НАСТАНАТИТЕ ЗНАЧАЈНИ ПРОМЕНИ ВО ФИНАНСИСКИОТ РЕЗУЛТАТ ЗА ПЕРИОДОТ 01.01.2021-31.03.2021 ГОДИНА ЗА АДИНГ АД СКОПЈЕ- ПОЕДИНЕЧНИ ИЗВЕШТАИ

**1. Сметководствени политики и методи на вреднување на ставките од  
финансиските извештаи споредено со последните годишни ревидирани  
извештаи:**

-Во овој период нема промени во сметководствените политики.

**2. Остварени вкупни приходи во однос на претходниот период, кратка анализа  
на приходите и расходите и на остварениот финансиски резултат:**

-Во овој период АДИНГ АД Скопје оствари вкупен приход во износ од 70.129 илјади денари кој е поголем од минатогодишниот за 472 илјади денари, односно зголемување за 0,7%. Во структурата на приходите најголем удел имаат приходите од продажба во износ од 69.156 илјади денари или 98,6% од вкупниот приход, од кои 53,4% се приходи од продажба на домашен пазар и 46,6% приходи од продажба на странски пазар. Извозот е реализиран во подолунаведените региони , а нивното учество во вкупниот извоз е: Србија 28,1%, Бугарија 15,3%, БИХ 24%, Црна Гора 19,6%, Косово 1,7%, и оваа година продолживме со извоз на материјали во Уганда 9,4% и Албанија 1,9%.

-Во истиот период, остварени се вкупни расходи во износ од 76.960 илјади денари што претставува зголемување во однос на минатогодишните за 9.371 илјади денари, односно за 14,1%.



-На крајот на овој период, остварен е позитивен финансиски резултат, односно Добивка пред оданочување во износ од 1.443 илјади денари, која е помала за 53% во однос на минатогодишната, која изнесуваше 3.068 илјади денари.

**3. Движењето на финансискиот резултат по квартали е следен:**

31.03.2021 = 1.443 илјади денари

**4. Движење на вкупните приходи и расходи по квартали е следен:**

I квартал приходи = 70.129 илјади денари вкупни приходи

I квартал расходи = 75.960 илјади денари вкупни расходи

**5. Останати значајни финансиски податоци со 31.12.2021 година:**

-Во период на намалена градежна активност во земјата, здравствената криза со пандемијата предизвикана од COVID-19, нереализираните капитални инвестиции од државата и сеприсутен проблем со ликвидноста кај компаниите, АДИНГ АД Скопје редовно ги подмирува своите обврски кон вработените, компаниите, акционерите, финансиските институции и државата. За овој период кредитната задолженост е зголемена за 448 илјади денари.

-Капиталните инвестиции се во износ од 5.459 илјади денари.

-Залихите на готови производи се зголемени за 7.274 илјади денари.

-Добивката пред оданочување во износ од 1.443 илјади денари е за 63,9% помала во однос на планираната добивка во износ од 3.993 илјади денари.

**6. Проценка за влијанието на COVID-19 врз идното финансиско работење:**

**- Спроведување на мерки за заштита донесени од државните органи**

АДИНГ АД Скопје ги превзема сите мерки за заштита од заразната болест COVID-19 согласно протоколите и препораките на државните органи и институции. Имено, во изминатиот период редуцирано е работењето со физичко присуство во деловните простории со обезбедување на услови за почитување на задолжителна социјална дистанца од најмалку 2 метри и согласно работниот процес дел од работните задачи се одвиваат од дома. Согласно мерките и препораките на Владата сите вработени ги задржаа своите работни места.

Работното време се прилагодуваше согласно забраната за движење, а откажани беа сите деловни патувања, собири, презентации итн., воедно контактите со надворешни лица се сведени на минимум.

**- Спроведување на мерки за заштита донесени од Компанијата**



Покрај мерките и препораките на Владата нашата компанија воведе и сопствени ригорозни превентивни мерки и тоа:

Избегнување на користење на јавен и групен превоз на вработените од дома до работа и обратно преку користење на патничките возила до најмногу двајца патници односно вработени, за што Компанијата ги надокнадува трошоците кој ги имаат вработените поради ваквиот начин на превоз;

Превентивно тестирање на сите вработени каде што постои евентуална опасност од зараза, вработените при тоа се упатуваат во домашна изолација, а фирмата ги сноси сите трошоци настанати по овој основ.

Секојдневно од страна на друштвото се обезбедуваат средства за лична заштита и средства за лична хигиена за вработените, се врши контролно мерење на телесна температура при влез на вработените, но и на останатите кои влегуваат во објектот, и редовно, односно најмалку еднаш неделно се врши дезинфекција на работните простории од овластена фирма,

Фирмата формира кризен штаб задолжен за следење, координација и контрола на состојбата, континуирана проверка дали правилно се применуваат и почитуваат мерките на Владата и на Компанијата. Кризниот штаб е формиран со почеток на пандемијата и неговата активност ќе продолжи и во наредниот период.

Доследната примена на интерните мерки за заштита ни овозможи во година на пандемија да имаме резултати, но пред се нашата фабрика и нашите вработени да работат и да се чувствуваат сигурни.

#### - Трошоци за спроведување на мерките за заштита

Поради спроведување на мерките за заштита и спречување на ширење на заразна болест COVID-19 во изминатиот период компанијата имаше дополнителни и непланирани трошоци. Имено за првиот квартал во 2021 година само по основ на превентивно тестирање на вработените направени се трошоци од 50 илјади денари. Исто така за обезбедување на средства за лична заштита и средства за лична хигиена на вработените имаме дополнителни трошоци во износ од 119 илјади денари.

Покрај трошоци нашата фирма не користеше никаква помош од страна на Државата и целиот терет од трошоци поврзани со пандемијата ги обезбеди од сопствени средства.

#### - Проценка и очекувања за влијанието на COVID-19 врз работењето и финансиските резултати

Во првиот квартал од 2021 година состојбата беше слична како и во претходните години во градежништвото. Имено планот за јануари е остварен 84,2%, за февруари остварувањето на планот е 104%, а за март планот е надминат за 107,6%, односно кумултивно планот е натфрлен за 1,4% (1.117/1.101 илјади денари). Со сопствени сили успеваме да се избориме со овие тешки и непредвидливи времиња и да оствариме позитивен резултат.



Сепак кај нас постои голема загриженост за периодот кој доаѓа . Нагло зголемување на цените на нашите клучни репро материјали, најава од нашите добавувачи дека на подолг рок немаат можност да ни обезбедат гарантирани цени, неможноста да се предвидат и утврдат последиците од епидемијата која не стивнува и добива нови размери прават несигурност и неизвесност за периодот кој доаѓа. Можноста од појава на нова економска криза е на повидок, што сигурно ќе се одрази на нашето работење .

